

హర హర శంకర

ఓం

జయ జయ శంకర



శ్రీ-వేదవ్యాసాయ నమః

శ్రీమద్-ఆద్య-శంకర-భగవత్పాద-పరంపరాగత-  
మూలామ్నాయ-సర్వజ్ఞ-పీఠమ్  
శ్రీ-కాంచీ-కామకోటి-పీఠమ్  
జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

## సూర్య-పూజా

(సాయన)-ఉత్తరాయణ-పుణ్యకాలః	22.12.2025	ధనుః ౭
మకర-సంక్రాంతి-పుణ్యకాలః	14.01.2026	మకరః ౧ (దృగ్గణితానుసారేణ)
మకర-సంక్రాంతి-పుణ్యకాలః	15.01.2026	మకరః ౧ (వాక్యగణితానుసారేణ)
రథ-సప్తమీ-పుణ్యకాలః	25.01.2026	కుంభః ౪



Of the Shanmathas established by Bhagavatpada, the Saura matam is one. Surya Upasana is also part of the Panchayatana Puja as it is said  
आदित्यम् अम्बिकां विष्णुं गणनाथं महेश्वरम्.

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspasabha@gmail.com

🌐 vdspsabha.org

The worship of Surya Bhagavan is capable of giving good health and longevity, aishvaryam (such as good position), wealth, progeny, clarity of intellect and wisdom. As per the words of Mahakavi Kalidasa, शरीरम् आद्यं खलु धर्मसाधनम्, dharma can be followed only if we have good health. All people would have realized that all human achievements come only after health due to the experiences of recent times.

Bhanu Saptami (when saptami comes on a Sunday), Makara Sankra-manam / Pongal and Ratha Saptami are some of the special occasions where we worship Surya Bhagavan.

Likewise, in our Shrimatham, our Shri Kanchi Kamakoti Mulamnaya Sarvajna Pithadipati Shankaracharya Swamigal follows the tradition of offering puja to Surya Bhagavan on Sayana Uttarayana Punya Kalam also. Along with this, Surya Puja is also done on Makara Sankranti as usual.

As per the saying यद्यदाचरति श्रेष्ठः let us follow this anushtanam of our Acharyas and offer worship to Surya Bhagavan on such important days and involve ourselves in dharma karyam and become the worthy recipients of our Acharya's grace.

A laghu puja paddhati is being released for this.

Source books: 1) “Aditya Stotra Ratnam of Appayya Dikshitar” (Tamil), 1959, Kamakoti Koshasthanam; 2) “Sankranti Puja, Go Puja”, 1981, Brah-mashri Shrivatsa Somadeva Sharma. (The Surya Dvadasha Arya Stuti given in this document was also published in his Vaidika Dharma Samvardhini magazine.)

## ॥ప్రధాన-పూజా॥

(ఆచమ్య)

[విఘ్నేశ్వరపూజాం కృత్వా]

శుక్లాంబరధరం విష్ణుం శశివర్ణం చతుర్భుజమ్|  
ప్రసన్నవదనం ధ్యాయేత్ సర్వవిఘ్నోపశాంతయే॥

ప్రాణాన్ ఆయమ్య (అప ఉపస్పృశ్య, పుష్పాక్షతాన్ గృహీత్వా)

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspasabha@gmail.com

🌐 vdspsabha.org

మమోపాత్త-సమస్త-దురిత-క్షయ-ద్వారా శ్రీపరమేశ్వరప్రీత్యర్థం శుభే శోభనే ముహూర్తే  
అద్య బ్రహ్మణః ద్వితీయ-పరార్థే శ్వేతవరాహ-కల్పే వైవస్వత-మన్వంతరే అష్టావింశతితమే  
కలియుగే ప్రథమే పాదే జంబూ-ద్వీపే భారత-వర్షే భరతఖండే మేరోః దక్షిణే పార్శ్వే అస్మిన్  
వర్తమానే వ్యావహారికాణాం ప్రభవాదీనాం షష్ట్యః సంవత్సరాణాం మధ్యే విశ్వావసు-నామ-  
సంవత్సరే

(సాయన)-ఉత్తరాయణ-పుణ్యకాలః / 22.12.2025 / ధనుః ౭

సాయన-ఉత్తరాయణే హేమంత-ఋతౌ ధనుర్-పౌష-మాసే శుక్ల-పక్షే ద్వితీయాయాం  
(౧౦:౫౨) శుభతిథౌ ఇందువాసరయుక్తాయామ్ ఉత్తరాషాఢా-నక్షత్రయుక్తాయాం  
ధ్రువ-యోగయుక్తాయాం కౌలవ-కరణ (౧౦:౫౨; తైతిల-కరణ)యుక్తాయామ్ ఏవం-  
గుణ-విశేషణ-విశిష్టాయామ్ అస్యాం ద్వితీయాయాం (౧౦:౫౨)

మకర-సంక్రాంతి-పుణ్యకాలః / 14.01.2026 / మకరః ౧

ఉత్తరాయణే హేమంత-ఋతౌ మకర (౧౪:౪౪)-పౌష-మాసే కృష్ణ-పక్షే ఏకాదశ్యాం  
శుభతిథౌ సౌమ్యవాసరయుక్తాయామ్ అనురాధా-నక్షత్రయుక్తాయాం గండ-యోగ-  
యుక్తాయాం బాలవ-కరణయుక్తాయామ్ ఏవం-గుణ-విశేషణ-విశిష్టాయామ్ అస్యామ్  
ఏకాదశ్యాం

మకర-సంక్రాంతి-పుణ్యకాలః / 15.01.2026 / మకరః ౧

ఉత్తరాయణే హేమంత-ఋతౌ మకర-పౌష-మాసే కృష్ణ-పక్షే ద్వాదశ్యాం శుభతిథౌ  
గురువాసరయుక్తాయామ్ జ్యేష్ఠా-నక్షత్రయుక్తాయాం వృద్ధి-యోగయుక్తాయాం కౌలవ-  
కరణయుక్తాయామ్ ఏవం-గుణ-విశేషణ-విశిష్టాయామ్ అస్యామ్ ద్వాదశ్యాం

రథ-సప్తమీ-పుణ్యకాలః / 25.01.2026 / మకరః ౧౨

ఉత్తరాయణే హేమంత-ఋతౌ మకర-మాఘ-మాసే శుక్ల-పక్షే సప్తమ్యాం శుభతిథౌ  
భానువాసరయుక్తాయాం రేవతీ-నక్షత్ర (౧౩:౩౪)యుక్తాయాం సిద్ధ-యోగ (౧౧:౪౨;  
సాధ్య-యోగ)యుక్తాయాం గరజా-కరణ (౧౧:౫౮; వణిజా-కరణ)యుక్తాయామ్  
ఏవం-గుణ-విశేషణ-విశిష్టాయామ్ అస్యాం సప్తమ్యాం

శుభతిథౌ సపరివారస్య భగవతః సూర్యస్య ప్రసాదేన —

౦ భారతీయానాం మహాజనానాం విఘ్న-నివృత్తి-పూర్వక-సత్కార్య-ప్రవృత్తి-ద్వారా  
వేద-ధర్మ-శాస్త్ర-పరిపాలన-సభా

☎ 9884655618 ☎ 8072613857 ✉ vdspsabha@gmail.com 🌐 vdspsabha.org



ఐహిక-ఆముష్మిక-అభ్యుదయ-ప్రాప్త్యర్థమ్, అసత్కార్యేభ్యః నివృత్త్యర్థం

- భారతీయానాం సంతతేః సనాతన-సంప్రదాయే శ్రద్ధా-భక్త్యోః అభివృద్ధ్యర్థం
- సర్వేషాం ద్విపదాం చతుష్పదామ్ అన్యేషాం చ ప్రాణి-వర్గాణామ్ ఆరోగ్య-యుక్త-సుఖ-జీవన-అవాప్త్యర్థమ్
- అస్మాకం సహ-కుటుంబానాం ధర్మ-అర్థ-కామ-మోక్ష-రూప-చతుర్విధ-పురుషార్థ-సిద్ధ్యర్థం వివేక-వైరాగ్య-సిద్ధ్యర్థం

సాయన-ఉత్తరాయణ/మకర-సంక్రాంతి/రథ-సప్తమీ  
పుణ్యకాలే యథాశక్తి-ధ్యాన-ఆవాహనాది-షోడశోపచారైః శ్రీ-సూర్య-పూజాం కరిష్యే।  
తదంగం కలశపూజాం చ కరిష్యే। [కలశపూజాం కృత్వా]

## ప్రధాన-పూజా

సూర్యం సుందరలోకనాథమమృతం వేదాంతసారం శివమ్  
జ్ఞానం బ్రహ్మమయం సురేశమమలం లోకైకచిత్తం ప్రభుమ్।  
ఇంద్రాదిత్యనరాధిపం సురగురుం త్రైలోక్యచూడామణిం  
విష్ణుబ్రహ్మశివస్వరూపహృదయం వందే సదా భాస్కరమ్॥

సపరివారం భగవంతం సూర్యం ధ్యాయామి।

సౌరమండలమధ్యస్థం సాంబం సంసారభేషజమ్।  
నీలగ్రీవం విరూపాక్షం నమామి శివమవ్యయమ్॥

సపరివారం భగవంతం సూర్యమ్ ఆవాహయామి।

మిత్రాయ నమః, ఆసనం సమర్పయామి।

రవయే నమః, స్వాగతం వ్యాహరామి।

సూర్యాయ నమః, పాద్యం సమర్పయామి।

భానవే నమః, అర్ఘ్యం సమర్పయామి।

ఖగాయ నమః, ఆచమనీయం సమర్పయామి।

పూష్టే నమః, మధుపర్కం సమర్పయామి।

హిరణ్యగర్భాయ నమః, స్నాపయామి। స్నానోత్తరమ్ ఆచమనీయం సమర్పయామి।

మరీచయే నమః, వస్త్రం సమర్పయామి।

ఆదిత్యాయ నమః, ఉపవీతం సమర్పయామి।

సవిశ్రే నమః, ఆభరణం సమర్పయామి।

వేద-ధర్మ-శాస్త్ర-పరిపాలన-సభా

అర్కాయ నమః, గంధాన్ ధారయామి। గంధస్యోపరి హరిద్రా-కుంకుమం సమర్పయామి।  
 భాస్కరాయ నమః, అక్షతాన్ సమర్పయామి।  
 పుష్పైః పూజయామి।

## ॥సూర్య-అష్టోత్తరశత-నామావలిః॥

అరుణాయ నమః  
 శరణ్యాయ నమః  
 కరుణా-రస-సింధవే నమః  
 అసమానబలాయ నమః  
 ఆర్తరక్షాయ నమః  
 ఆదిత్యాయ నమః  
 ఆదిభూతాయ నమః  
 అఖిలాగమవేదినే నమః  
 అచ్యుతాయ నమః  
 అఖిలజ్ఞాయ నమః  
 అనంతాయ నమః  
 ఇనాయ నమః  
 విశ్వరూపాయ నమః  
 ఇజ్యాయ నమః  
 ఇంద్రాయ నమః  
 భానవే నమః  
 ఇందిరామందిరాప్తాయ నమః  
 వందనీయాయ నమః  
 ఈశాయ నమః  
 సుప్రసన్నాయ నమః  
 సుశీలాయ నమః  
 సువర్చసే నమః  
 వసుప్రదాయ నమః  
 వసవే నమః  
 వాసుదేవాయ నమః

౧౦

౨౦

ఉజ్జ్వలాయ నమః  
 ఉగ్రరూపాయ నమః  
 ఉర్ధ్వగాయ నమః  
 వివస్వతే నమః  
 ఉద్యత్కిరణజాలాయ నమః  
 హృషీకేశాయ నమః  
 ఉర్జస్వలాయ నమః  
 వీరాయ నమః  
 నిర్జరాయ నమః  
 జయాయ నమః  
 ఉరుద్వయాభావరూపయుక్త -  
 సారథయే నమః  
 ఋషివంద్యాయ నమః  
 రుగ్ధంత్రే నమః  
 ఋక్షచక్రచరాయ నమః  
 ఋజుస్వభావచిత్తాయ నమః  
 నిత్యస్తుత్యాయ నమః  
 ఋకారమాతృకావర్ణరూపాయ నమః  
 ఉజ్జ్వలతేజసే నమః  
 ఋక్షాధినాథమిత్రాయ నమః  
 పుష్కరాక్షాయ నమః  
 లుప్తదంతాయ నమః  
 శాంతాయ నమః  
 కాంతిదాయ నమః  
 ఘనాయ నమః

30

40

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

కనత్కనకభూషాయ నమః ౫౦  
 ఖద్యోతాయ నమః  
 లూనితాఖిలదైత్యాయ నమః  
 సత్యానందస్వరూపిణే నమః  
 అపవర్గప్రదాయ నమః  
 ఆర్తశరణ్యాయ నమః  
 ఏకాకినే నమః  
 భగవతే నమః  
 సృష్టిస్థిత్యంతకారిణే నమః  
 గుణాత్మనే నమః  
 ఘృణిభృతే నమః ౬౦  
 బృహతే నమః  
 బ్రహ్మణే నమః  
 ఐశ్వర్యదాయ నమః  
 శర్వాయ నమః  
 హరిదశ్వాయ నమః  
 శౌరయే నమః  
 దశదిక్పంప్రకాశాయ నమః  
 భక్తవశ్యాయ నమః  
 ఓజస్కరాయ నమః  
 జయినే నమః ౭౦  
 జగదానందహేతవే నమః  
 జన్మమృత్యుజరావ్యాధివర్జితాయ నమః  
 ఉచ్చస్థానసమారూఢాయ నమః  
 రథస్థాయ నమః  
 అసురారయే నమః  
 కమనీయకరాయ నమః  
 అబ్జవల్లభాయ నమః  
 అంతర్బహిఃప్రకాశాయ నమః

అచింత్యాయ నమః  
 ఆత్మరూపిణే నమః ౮౦  
 అచ్యుతాయ నమః  
 అమరేశాయ నమః  
 పరస్మై జ్యోతిషే నమః  
 అహస్కరాయ నమః  
 రవయే నమః  
 హరయే నమః  
 పరమాత్మనే నమః  
 తరుణాయ నమః  
 వరేణ్యాయ నమః  
 గ్రహాణాం పతయే నమః ౯౦  
 భాస్కరాయ నమః  
 ఆదిమధ్యాంతరహితాయ నమః  
 సౌఖ్యప్రదాయ నమః  
 సకలజగతాం పతయే నమః  
 సూర్యాయ నమః  
 కవయే నమః  
 నారాయణాయ నమః  
 పరేశాయ నమః  
 తేజోరూపాయ నమః  
 శ్రీం హిరణ్యగర్భాయ నమః ౧౦౦  
 ప్రీం సంపత్కరాయ నమః  
 ఐం ఇష్టార్థదాయ నమః  
 సుప్రసన్నాయ నమః  
 శ్రీమతే నమః  
 శ్రేయసే నమః  
 భక్తకోటిసౌఖ్యప్రదాయినే నమః  
 నిఖిలాగమవేద్యాయ నమః  
 నిత్యానందాయ నమః ౧౦౮

॥ఇతి సూర్య-అష్టోత్తర-శత-నామావలిః॥

ఛాయాయై నమః। సువర్చలాయై నమః।<sup>1</sup> ఇంద్రాయ నమః। ఉపేంద్రాయ నమః॥  
 ఆదిత్యాయ నమః। సోమాయ నమః। అంగారకాయ నమః। బుధాయ నమః। బృహస్పతయే  
 నమః। శుక్రాయ నమః। శనైశ్చరాయ నమః। రాహవే నమః। కేతవే నమః॥  
 సపరివారాయ భగవతే సూర్యాయ నమః, నానావిధపరిమలపత్రపుష్పాణి సమర్పయామి।  
 సపరివారాయ భగవతే సూర్యాయ నమః, ధూపమ్ ఆఘ్రూపయామి।  
 సపరివారాయ భగవతే సూర్యాయ నమః, దీపం దర్శయామి।  
 సపరివారాయ భగవతే సూర్యాయ నమః, అమృతం మహానైవేద్యం పానీయం చ నివేద-  
 యామి। నివేదనోత్తరమ్ ఆచమనీయం సమర్పయామి।  
 సపరివారాయ భగవతే సూర్యాయ నమః, కర్పూరతాంబూలం సమర్పయామి।  
 సపరివారాయ భగవతే సూర్యాయ నమః, మంగలనీరాజనం దర్శయామి।  
 సపరివారాయ భగవతే సూర్యాయ నమః, ప్రదక్షిణనమస్కారాన్ సమర్పయామి।

॥ప్రార్థనా॥

భానో భాస్కర మార్తండ చండరశ్మే దివాకర|  
 ఆయురారోగ్యమైశ్వర్యం శ్రియం పుత్రాంశ్చ దేహి మే॥

ప్రార్థనాః సమర్పయామి।

కాయేన వాచా మనసేంద్రియైర్వా  
 బుద్ధ్యాఽఽత్మనా వా ప్రకృతేః స్వభావాత్|  
 కరోమి యద్యత్ సకలం పరస్మై  
 నారాయణాయేతి సమర్పయామి॥

అనేన పూజనేన సపరివారః భగవాన్ సూర్యః ప్రీయతామ్।

ఓం తత్సద్బ్రహ్మార్పణమస్తు।

సపరివారం భగవంతం సూర్యం యథాస్థానం ప్రతిష్ఠాపయామి॥

<sup>1</sup>పాఠాంతరమ్—సంజ్ఞాయై నమః।



## ॥ఆదిత్యహృదయమ్॥

తతో యుద్ధపరిశ్రాంతం సమరే చింతయా స్థితమ్|  
రావణం చాగ్రతో దృష్ట్వా యుద్ధాయ సముపస్థితమ్॥౧॥

దైవతైశ్చ సమాగమ్య ద్రష్టుమభ్యాగతో రణమ్|  
ఉపాగమ్యాబ్రవీద్రామమ్ అగస్త్యో భగవాన్ ఋషిః॥౨॥

రామ రామ మహాబాహో శృణు గుహ్యం సనాతనమ్|  
యేన సర్వానరీన్ వత్స సమరే విజయిష్యసి॥౩॥

ఆదిత్యహృదయం పుణ్యం సర్వశత్రువినాశనమ్|  
జయావహం జపేన్నిత్యమ్ అక్షయ్యం పరమం శివమ్॥౪॥

సర్వమంగలమాంగల్యం సర్వపాపప్రణాశనమ్|  
చింతాశోకప్రశమనమ్ ఆయుర్వర్ధనముత్తమమ్॥౫॥

రశ్మిమంతం సముద్యంతం దేవాసురనమస్కృతమ్|  
పూజయస్వ వివస్వంతం భాస్కరం భువనేశ్వరమ్॥౬॥

సర్వదేవాత్మకో హ్యేష తేజస్వీ రశ్మిభావనః|  
ఏష దేవాసురగణాన్ లోకాన్ పాతి గభస్తిభిః॥౭॥

ఏష బ్రహ్మ చ విష్ణుశ్చ శివః స్కందః ప్రజాపతిః|  
మహేంద్రో ధనదః కాలో యమః సోమో హ్యపాం పతిః॥౮॥

పితరో వసవః సాధ్యా హ్యశ్వినౌ మరుతో మనుః|  
వాయుర్వహ్నిః ప్రజాప్రాణ ఋతుకర్తా ప్రభాకరః॥౯॥

ఆదిత్యః సవితా సూర్యః ఖగః పూషా గభస్తిమాన్|  
సువర్ణసదృశో భానుః విశ్వరేతా దివాకరః॥౧౦॥

హరిదశ్వః సహస్రార్చిః సప్తసప్తిర్మరీచిమాన్|  
తిమిరోన్మథనః శంభుస్తష్టా మార్తండ అంశుమాన్॥౧౧॥

హిరణ్యగర్భః శిశిరస్తపనో భాస్కరో రవిః|  
అగ్నిగర్భోఽదితేః పుత్రః శంఖః శిశిరనాశనః॥౧౨॥

వ్యోమనాథస్తమోభేదీ ఋగ్యజుస్సామపారగః|  
ఘనవృష్టిరపాం మిత్రో వింధ్యవీధీప్లవంగమః॥౧౩॥

వేద-ధర్మ-శాస్త్ర-పరిపాలన-సభా



ఆతపీ మండలీ మృత్యుః పింగలః సర్వతాపనః|  
కవిర్విశ్వో మహాతేజా రక్తః సర్వభవోద్భవః||౧౪||

నక్షత్రగ్రహతారాణామ్ అధిపో విశ్వభావనః|  
తేజసామపి తేజస్వీ ద్వాదశాత్మన్ నమోఽస్తు తే||౧౫||

నమః పూర్వాయ గిరయే పశ్చిమాయాద్రయే నమః|  
జ్యోతిర్గణానాం పతయే దినాధిపతయే నమః||౧౬||

జయాయ జయభద్రాయ హర్యశ్వాయ నమో నమః|  
నమో నమః సహస్రాంశో ఆదిత్యాయ నమో నమః||౧౭||

నమ ఉగ్రాయ వీరాయ సారంగాయ నమో నమః|  
నమః పద్మప్రబోధాయ మార్తండాయ నమో నమః||౧౮||

బ్రహ్మేశానాచ్యుతేశాయ సూర్యాయాదిత్యవర్చసే|  
భాస్వతే సర్వభక్షాయ రౌద్రాయ వపుషే నమః||౧౯||

తమోఘ్నాయ హిమఘ్నాయ శత్రుఘ్నాయామితాత్మనే|  
కృతఘ్నఘ్నాయ దేవాయ జ్యోతిషాం పతయే నమః||౨౦||

తప్తచామీకరాభాయ వహ్నయే విశ్వకర్మణే|  
నమస్తమోఽభినిఘ్నాయ రుచయే లోకసాక్షిణే||౨౧||

నాశయత్యేష వై భూతం తదేవ సృజతి ప్రభుః|  
పాయత్యేష తపత్యేష వర్షత్యేష గభస్తిభిః||౨౨||

ఏష సుప్తేషు జాగర్తి భూతేషు పరినిష్ఠితః|  
ఏష ఏవాగ్నిహోత్రం చ ఫలం చైవాగ్నిహోత్రిణామ్||౨౩||

వేదాశ్చ క్రతవశ్చైవ క్రతూనాం ఫలమేవ చ|  
యాని కృత్యాని లోకేషు సర్వ ఏష రవిః ప్రభుః||౨౪||

ఏనమాపత్సు కృచ్ఛేషు కాంతారేషు భయేషు చ|  
కీర్తయన్ పురుషః కశ్చిన్నావసీదతి రాఘవ||౨౫||

పూజయస్వేనమేకాగ్రో దేవదేవం జగత్పతిమ్|  
ఏతత్ త్రిగుణితం జప్త్వా యుద్ధేషు విజయిష్యసి||౨౬||

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

అస్మిన్ క్షణే మహాబాహో రావణం త్వం వధిష్యసి|  
ఏవముక్త్వా తదాఽగస్త్యో జగామ చ యథాఽగతమ్||౨౭||

ఏతచ్ఛ్రుత్వా మహాతేజా నష్టశోకోఽభవత్తదా|  
ధారయామాస సుప్రీతో రాఘవః ప్రయతాత్మవాన్||౨౮||

ఆదిత్యం ప్రేక్ష్య జప్త్వా తు పరం హర్షమవాప్తవాన్|  
త్రిరాచమ్య శుచిర్భూత్వా ధనురాదాయ వీర్యవాన్||౨౯||

రావణం ప్రేక్ష్య హృష్టాత్మా యుద్ధాయ సముపాగమత్|  
సర్వయత్నేన మహతా వధే తస్య ధృతోఽభవత్||౩౦||

అథ రవిరవదన్నిరీక్ష్య రామం ముదితమనాః పరమం ప్రహృష్యమాణః|  
నిశిచరపతిసంక్షయం విదిత్వా సురగణమధ్యగతో వచస్త్యరేతి||౩౧||

॥ఇత్యార్ణే శ్రీమద్రామాయణే వాల్మీకీయే ఆదికావ్యే యుద్ధకాండే ఆదిత్యహృదయం నామ  
సప్తోత్తరశతతమః సర్గః॥

## ॥ ద్వాదశార్యాసూర్యస్తుతిః ॥

ఉద్యన్నద్య వివస్వానారోహన్నుత్తరాం దివం దేవః|  
హృద్-రోగం మమ సూర్యో హరిమాణం చాశు నాశయతు||౧||

నిమిషార్ధేనైకేన ద్వే చ శతే ద్వే సహస్రే ద్వే|  
క్రమమాణ యోజనానాం నమోఽస్తు తే నలిన-నాథాయ||౨||

కర్మ-జ్ఞాన-ఖ-దశకం మనశ్చ జీవ ఇతి విశ్వ-సర్గాయ|  
ద్వాదశ-ధా యో విచరతి స ద్వాదశ-మూర్తిరస్తు మోదాయ||౩||

త్వం హి యజుర్బుక్ సామ త్వమాగమస్త్యం వషట్-కారః|  
త్వం విశ్వం త్వం హంసస్త్యం భానో పరమ-హంసశ్చ||౪||

శివ-రూపాజ్ఞానమహం త్వత్తో ముక్తిం జనార్దనాకారాత్|  
శిఖి-రూపాదైశ్వర్యం త్వత్తశ్చారోగ్యమిచ్ఛామి||౫||

త్వచి దోషా దృశి దోషా హృది దోషా యేఽఖిలేంద్రియ-జ-దోషాః|  
తాన్ పూషా హత-దోషః కిం-చిద్-రోషాగ్నినా దహతు||౬||

ధర్మార్థ-కామ-మోక్ష-ప్రతిరోధానుగ్ర-తాప-వేగ-కరాన్ |  
బందీ-కృతేంద్రియ-గణాన్ గదాన్ విఖండయతు చండాంశుః||౭||

వేద-ధర్మ-శాస్త్ర-పరిపాలన-సభా

యేన వినేదం తిమిరం జగదేత్య గ్రసతి చరమచరమఖిలమ్|  
ధృత-బోధం తం నలినీ-భర్తారం హర్తారమాపదామీడే||౮||

యస్య సహస్రాభీశోరభీశు-లేశో హిమాంశు-బింబ-గతః|  
భాసయతి నక్తమఖిలం భేదయతు విపద్-గణానరుణః||౯||

తిమిరమివ నేత్ర-తిమిరం పటలమివాశేష-రోగ-పటలం నః|  
కాశమివాధి-నికాయం కాల-పితా రోగ-యుక్తతాం హరతాత్||౧౦||

వాతాశ్మరీ-గదార్శస్త్యగ్-దోష-మహోదర-ప్రమేహంశ్చ|  
గ్రహణీ-భగందరాఖ్యా మహతీస్త్యం మే రుజో హంసి||౧౧||

త్వం మాతా త్వం శరణం త్వం ధాతా త్వం ధనం త్వమాచార్యః|  
త్వం త్రాతా త్వం హర్తా విపదామర్క ప్రసీద మమ భానో||౧౨||

ఇత్యార్యా-ద్వాదశకం సాంబస్య పురో నభః-స్థలాత్ పతితమ్|  
పఠతాం భాగ్య-సమ్మద్ధిః సమస్త-రోగ-క్షయశ్చ స్యాత్||౧౩||  
॥ ఇతి ద్వాదశార్యాసూర్యస్తుతిః సంపూర్ణా ॥

Samba the son of Bhagavan Shri Krishna and Jambavati got afflicted with incurable leprosy. It did not abate even after treatment or prayash-chittam. He then prayed to his father Bhagavan Krishna.

To that He said, “There was once a lady who was similarly suffering from leprosy. Great people advised her to undertake tirtha yatra. At the end of the tirtha yatra, an ashariri was heard advising her to do upasana of Surya. As a result, her illness was cured and she lived long for many years and finally reached Surya Loka. Therefore, may you do upasana of Surya.”

Accordingly, Samba worshipped Surya. One day, Bhagavan Surya sent a golden plate inscribed with this stotram and instructed him to recite it. He continuously did Surya Namaskara chanting the same and his disease disappeared in just twelve days.



## ॥శ్రీమదప్పయ్యదీక్షితవిరచితశ్రీమదాదిత్యస్తోత్రరత్నమ్॥

విస్తారాయామమానం దశభిరుపగతో యోజనానాం సహస్రైః  
చక్రే పంచారనాభిత్రితయవతి లసన్ నేమిషత్కే నివిష్టః|  
సప్తచ్ఛందస్తురంగాహితవహనధురో హాయనాంశత్రివర్గ-  
వ్యక్త్యా క్లప్తాఖిలాంగః స్ఫురతు మమ పురః స్యందనశ్చండభానోః॥౧॥

ఆదిత్యైరప్పరోభిర్మునిభిరహివరైర్ద్రామణీయాతుధానైః  
గేంధర్వైర్వాలఖిల్యైః పరివృతదశమాంశస్య కృత్స్నం రథస్య|  
మధ్యం వ్యాప్యాధితిష్ఠన్ మణిరివ నభసో మండలశ్చండరశ్మేః  
బ్రహ్మజ్యోతిర్వివర్తః శ్రుతినికరఘనీభావరూపః సమిందే॥౨॥

నిర్గచ్ఛంతోఽర్కబింబాన్నిఖిలజనిమతాం హార్దనాడీప్రవిష్టాః  
నాడ్యో వస్వాదిబృందారకగణమధునస్తస్య నానాదిగుత్తాః|  
వర్షంతస్తోయముష్ణం తుహినమపి జలాన్యాపిబంతః సమంతాత్  
పిత్రాదీనాం స్వధౌషధ్యమృతరసకృతో భాంతి కాంతిప్రరోహః॥౩॥

శ్రేష్ఠాస్తేషాం సహస్రే త్రిదివవసుధయోః పంచదిగ్వాప్తిభాజాం  
శుభ్రాంశుం తారకౌఘం శశితనయముఖాన్ పంచ చోద్భాసయంతః|  
ఆరోగో భ్రాజముఖ్యాస్త్రిభువనదహనే సప్తసూర్యా భవంతః  
సర్వాన్ వ్యాధీన్ సుషుమ్నప్రభృతయ ఇహ మే సూర్యవాదాః క్షిపంతు॥౪॥

ఆదిత్యానాశ్రితాః షణ్ణవతిగుణసహస్రాన్వితా రశ్మయోఽన్యే  
మాసే మాసే విభక్తాస్త్రిభువనభవనం పావయంతః స్ఫురంతి|  
యేషాం భువ్యప్రచారే జగదవనకృతాం సప్తరశ్మ్యుత్థితానాం  
సంసర్వే చాధిమాసే వ్రతయజనముఖాస్సత్కియా న క్రియంతే॥౫॥

ఆదిత్యం మండలాంతః స్ఫురదరుణవపుస్తేజసా వ్యాప్తవిశ్వం  
ప్రాతర్మధ్యాహ్నాసాయం సమయవిభజనాద్యగ్యజ్ఞస్సామసేవ్యమ్|  
ప్రాప్యం చ ప్రాపకం చ ప్రథితమతిపథిజ్ఞానినాముత్తరస్మిన్  
సాక్షాద్ బ్రహ్మత్వపాస్యం సకలభయహరాభ్యుద్గమం సంశ్రయామి॥౬॥

యచ్ఛక్త్యాఽధిష్ఠితానాం తపనహిమజలోత్సర్జనాదిర్జగత్త్యాం  
ఆదిత్యానామశేషః ప్రభవతి నియతః స్వస్వమాసాధికారః|  
యత్ ప్రాధాన్యం వ్యనక్తి స్వయమపి భగవాన్ ద్వాదశస్తేషు భూత్వా  
తం త్రైలోక్యస్య మూలం ప్రణమత పరమం దైవతం సప్తసప్తిమ్॥౭॥

వేద-ధర్మ-శాస్త్ర-పరిపాలన-సభా

స్వఃస్త్రిగంధర్వయక్షా మునివరభుజగా యాతుధానాశ్చ నిత్యం  
 నృత్తైర్గితైరభీశుగ్రహనుతివహనైరగ్రతః సేవయా చ|  
 యస్య ప్రీతిం వితన్వంత్యమితపరికరా ద్వాదశ ద్వాదశైతే  
 హృద్యాభిర్వాల్ఖిల్యాః సరణిభణితిభిస్తం భజే లోకబంధుమ్||౮||

బ్రహ్మాండే యస్య జన్మోదితముషసి పరబ్రహ్మముఖ్యాత్మజస్య  
 ద్యేయం రూపం శిరోదోశ్చరణపదజుషా వ్యాహృతీనాం త్రయేణ|  
 తత్సత్యం బ్రహ్మ పశ్యామ్యహరహమభిధం నిత్యమాదిత్యరూపం  
 భూతానాం భూనభస్వః ప్రభృతిషు వసతాం ప్రాణసూక్ష్మాంశమేకమ్||౯||

ఆదిత్యే లోకచక్షుష్యవహితమనసాం యోగినాం దృశ్యమంతః  
 స్వచ్ఛస్వర్ణాభమూర్తిం విదలితనయనోదారదృశ్యాక్షియుగ్మమ్|  
 ఋక్సామోదానగేష్టం నిరతిశయలసల్లోకకామేశభావం  
 సర్వావద్యోదితత్వాదుదితసముదితం బ్రహ్మ శంభుం ప్రపద్యే||౧౦||

ఓమిత్యుదీధభక్తైరవయవపదవీం ప్రాప్తవత్సక్షరైఃస్మిన్  
 యస్యోపాస్తిః సమస్తం దురితమపనయత్యర్కబింబే స్థితస్య|  
 యత్ పూజైకప్రధానాన్యఘమఖిలమపి ఘ్నంతి కృచ్ఛప్రతాని  
 ధ్యాతః సర్వోపతాపాన్ హరతు పరశివః సోఽయమాద్యో భిషజ్ఞః||౧౧||

ఆదిత్యే మండలార్చిః పురుషవిభిదయాద్యంతమధ్యాగమాత్మ-  
 న్యా గోపాలాంగనాభ్యో నయనపథజుషాం జ్యోతిషా దీప్యమానమ్|  
 గాయత్రీమంత్రసేవ్యం నిఖిలజనధియాం ప్రేరకం విశ్వరూపమ్  
 నీలగ్రీవం త్రిణేత్రం శివమనిశముమావల్లభం సంశ్రయామి||౧౨||

అభ్రాకల్పః శతాంగః స్థిరఫణితిమయం మండలం రశ్మిభేదాః  
 సాహస్రాస్తేషు సప్త శ్రుతిభిరభిహితాః కించిదూనాశ్చ లక్షాః|  
 ఏకైకేషాం చతస్రస్తదను దినమణేరాదిదేవస్య తిస్రః  
 క్షప్తాస్తత్తత్ప్రభావప్రకటనమహితాః స్రగ్ధరా ద్వాదశైతాః||౧౩||

దుఃస్వప్నం దుర్నిమిత్తం దురితమఖిలమప్యాయానప్యసాధ్యాన్  
 దోషాన్ దుఃస్థానసంస్థగ్రహగణజనితాన్ దుష్టభూతాన్ గ్రహదీన్|  
 నిర్ధానోతి స్థిరాం చ శ్రియమిహ లభతే ముక్తిమభ్యేతి చాగ్రే  
 సంకీర్త్య స్తోత్రరత్నం సకృదపి మనుజః ప్రత్యహం పత్యురహ్నమ్||౧౪||  
 ||ఇతి శ్రీమదప్పయ్యదీక్షితవిరచితశ్రీమదాదిత్యస్తోత్రరత్నం సంపూర్ణమ్||

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org